

पंजाब केसरी 01/10/2022

भाषण प्रतियोगिता में बी.ए. प्रथम वर्ष की तान्या प्रथम

जी.एम.एन. कॉलेज में 2 दिवसीय टैलेंट शो का रंगारंग कार्यक्रमों से हुआ आगाज



प्रतियोगिता के दौरान प्रस्तुति देते विद्यार्थी व मौजूद कॉलेज प्राचार्य और अन्य प्रोफेसर।

(देवदत्त)

अम्बाला छावनी, 30 सितम्बर (कोचर): कैंट के जी.एम.एन. कॉलेज में 2 दिवसीय प्रतिभा खोज प्रतियोगिता का आयोजन हुआ। इसमें पहले दिन विभिन्न तरह की प्रतियोगिताएं हुईं जिसमें विद्यार्थियों ने अपनी प्रतिभा का मंचन किया। प्रतिभागियों ने पहले चरण में भाषण, काव्य पाठ, क्विज, पेंटिंग, मोनो एक्टिंग, मिमिक्री और वाद्ययंत्र वादन प्रतियोगिताओं में भाग लिया। प्रतियोगिता का शुभारंभ प्राचार्य डा. वी.के. जैन द्वारा मां सरस्वती की प्रतिमा के समक्ष दीप-प्रज्वलित करके

किया गया।

पहले दिन 70 विद्यार्थियों ने अपनी प्रतिभा का प्रदर्शन किया। इस मौके पर प्राचार्य डा. वी.के. जैन ने प्रतिभागियों का उत्साहवर्धन करते हुए कहा कि वर्तमान युग प्रतियोगिताओं का युग है। हर विद्यार्थी में कोई न कोई प्रतिभा छिपी होती है जिसे प्रतियोगिता के माध्यम से बाहर लाया जाता है ताकि उन्हें आगे बढ़ने के लिए प्रेरित किया जा सके।

भाषण प्रतियोगिता में बी.ए. प्रथम वर्ष से तान्या प्रथम, बी.बी.ए. प्रथम

वर्ष से रिया द्वितीय और तरुणदीप तृतीय रहे। काव्य पाठ प्रतियोगिता में आक्षी प्रथम, रचना द्वितीय और प्रिया सिंह तृतीय स्थान पर रहे। मिमिक्री के माध्यम से सबको लोटपोट करते हुए राघव वैद ने प्रथम स्थान, अमनदीप सिंह ने दूसरा स्थान हासिल किया।

वहीं मोनो एक्टिंग में अमनदीप सिंह प्रथम और अंजली दूसरे स्थान पर रही। भारतीय वाद्य यंत्र में प्रथम जसप्रीत सिंह, नीतीश कुमार दूसरे और अनूप तीसरे स्थान पर रहे। पाश्चात्य वाद्य में शिवम प्रथम, नमन दूसरे और

अमनप्रीत सिंह तीसरे स्थान पर रहे।

पेंटिंग प्रतियोगिता में प्रथम अंशिका, द्वितीय अनमोल और तृतीय उद्धव रहे। क्विज प्रतियोगिता के अंतर्गत टीम-ई (प्रिया, स्वाति, शुभम ने प्रथम स्थान प्राप्त किया।) टीम-डी (गौरव, जशनदीप, अनुष्का) ने दूसरा स्थान, टीम-बी (कोमल, कशिश, शबाना) ने तीसरा स्थान प्राप्त किया।

सभी प्रतिभागियों को कार्यक्रम के-अंत में उनकी पॉजीशन के आधार पर प्रमाण पत्र देकर सम्मानित किया गया।